



راگه‌یانندی ژماره‌ 2 ی سکرتاریه‌تی کۆمه‌له‌

**هاوخه‌مییه‌کی به‌رین له‌ یادی مه‌رزیه‌ی فه‌ریقی دا**

دوینی دووشه‌مه‌ 19 ی مانگی سیپتامبر، مه‌راسمی پرسه و پێزگرتن له‌ یادی هونه‌رمه‌ندی ناسراو و خۆشه‌ویست، مه‌رزیه‌ی فه‌ریقی، به‌ به‌شداریی کاک ناسری ره‌زازی و خاتوو له‌یلای فه‌ریقی، له‌ بنکه‌ی ناوه‌ندیی کۆمه‌له‌ له‌ زرگۆیزه‌ به‌ریوه‌ چوو. له‌ مه‌راسمه‌که‌دا، که‌ هه‌والنێران و نوینه‌رانی ژماره‌یه‌ک له‌ ده‌زگاکانی راگه‌یانندی کوردی ئاماده‌ی بوون و راپۆرتیان لی بلاو کرده‌وه، ژماره‌یه‌کی زۆر له‌ جه‌ماوه‌ری خه‌لک، ده‌سته‌ی نوینه‌رایه‌تی و ئه‌ندامانی سه‌رکردایه‌تی کۆمه‌لیک له‌ حیزبه‌ سیاسییه‌کان و ریکخواه‌ پیشه‌یی و جه‌ماوه‌رییه‌کان و ژماره‌یه‌کی به‌رچاو له‌ نووسه‌ران و پۆشنییران و هونه‌رمه‌ندانی به‌ ناوبانگی کوردستان به‌شدارییان کرد.

له‌ چه‌ند گفتوگۆدا له‌ گه‌ل که‌ناله‌کانی راگه‌یانندی که‌ هه‌ر له‌ شوینی مه‌راسمه‌که‌ و له‌ نیو ئاماده‌بوانی کۆری یادکردنه‌وه‌که‌دا به‌ریوه‌ چون، ناسری ره‌زازی و له‌یلای فه‌ریقی باسی چۆنییه‌تی به‌ره‌ورووبونه‌وه‌ی خۆیان له‌ گه‌ل هه‌والی مه‌رگی مه‌رزیه‌یان کرد و بیره‌وه‌رییه‌کانی خۆیان له‌ ژبانی هاوبه‌ش و کاری هاوبه‌شی هونه‌ری له‌ گه‌ل مه‌رزیه‌یان گێرایه‌وه.

ناسری ره‌زازی و له‌یلای فه‌ریقی، ئێواره‌ی هه‌مان رۆژ، به‌ مه‌به‌ستی به‌شداریکردن له‌ کۆری یادکردنه‌وه‌ی مه‌رزیه‌دا، که‌ رۆژی شه‌مه‌ 24 ی ئه‌م مانگه‌ له‌ ستۆکه‌هۆلی پایته‌ختی سوید به‌ریوه‌ ده‌چی، به‌ره‌و ده‌ره‌وه‌ی ولات وه‌رێ که‌وتن و، له‌ هه‌فته‌ی داها‌توو دا، له‌ گه‌ل ته‌رمی هونه‌رمه‌ندی ناسراو مه‌رزیه‌ ده‌گه‌رینه‌وه‌ بۆ کوردستان هه‌تا له‌ شاری سلێمانی ئه‌سپه‌رده‌ بکریت. کات و شوینی به‌ریوه‌چوونی مه‌راسمی ئه‌سپه‌رده‌ کردنی خاتوو مه‌رزیه‌، له‌ راگه‌یاننده‌کانی دواتردا، بۆ ئاگاداریی هه‌مووان بلاو ده‌کریته‌وه‌.

له‌ دوو رۆژی رابوردوا، هه‌روه‌ها ده‌یان برووسکه‌ی هاوخه‌می و سه‌ره‌خۆشی، به‌ کومیته‌ی ناوه‌ندیی کۆمه‌له‌ و به‌ خانه‌واده‌کانی فه‌ریقی و ره‌زازی گه‌یشتون. له‌ لایه‌ن کۆمه‌له‌ و هه‌رتک خانه‌واده‌ی داخداره‌وه، سپاسی هه‌موو ئه‌و جه‌ماوه‌ره‌ به‌رینه‌ ده‌که‌ین که‌ چ به‌ به‌شداریکردن له‌ کۆری یادکردنه‌وه‌که‌دا و چ به‌ ناردنی نامه‌ و په‌یامی سه‌ره‌خۆشی، هاوخه‌می خۆیان نیشاندا.

سکرتاریه‌تی کۆمه‌له‌ی شۆرشگێڕی زه‌حمه‌تکێشانی کوردستانی ئێران  
سی شه‌مه‌ 20 ی مانگی سیپتامبری 2005

[www.komala.org](http://www.komala.org)

Email: [Komala1348@hotmail.com](mailto:Komala1348@hotmail.com)

Tel: (0044704)3150289

Tel: (0044704)3160752

Mobile: 009647701405134

Fax: 00447043140449